

STQARRIJA GĦALL-ISTAMPA

142/17

21/03/2017

Dikjarazzjoni mir-Rappreżentant Għoli Federica Mogherini f'isem l-Unjoni Ewropea fil-Jum Internazzjonali għall- Eliminazzjoni tad-Diskriminazzjoni Razzjali

Il-Jum Internazzjonali għall-Eliminazzjoni tad-Diskriminazzjoni Razzjali jgħegħilna nfakkru li mad-dinja kollha rġiel, nisa u tfal għadhom iġarrbu diskriminazzjoni razzjali dovuta għall-kulur, ir-razza, id-dixxendenza, il-kasta, ir-religjon u l-orijini etnika jew nazzjonali tagħhom. Huma m'caħħda mid-drittijiet fundamentali l-aktar bażiċi tagħhom u milquta sproporzjonatament mill-faqar u l-inugwaljanza.

Ferm 'il bogħod milli jiġi eradikat, id-diskors ta' mibegħda u manifestazzjonijiet oħra ta' razzizmu, diskriminazzjoni razzjali u ksenofobija qed jiżdiedu. Dan jaffettwa l-ugwaljanza, il-libertà, is-solidarjetà u l-ġustizzja fid-dinja kollha.

L-UE qed tkompli bl-impenn tagħha li tiġġieled kontra kull forma ta' diskriminazzjoni razzjali, ġewwa u barra mill-fruntieri tagħna. Ahna naħdmu mal-Istati Membri, is-soċjetà ċivili u shab internazzjonali fuq azzjonijiet li jistgħu jagħmlu differenza: ftehimna mal-kumpanniji l-kbar tal-informatika li nieħdu azzjoni kontra d-diskors ta' mibegħda fuq l-internet. Floqna pjattaformi, bħall-Grupp ta' Livell Għoli tal-UE dwar il-ġlieda kontra r-razziżmu, il-ksenofobija u forom oħra ta' intolleranza. Qed inhegħgu l-iskambju tal-aħjar prattiki. Naħdmu biex il-komunitajiet jifhmu lil xulxin aħjar u nindirizzaw il-preokkupazzjonijiet tal-gruppi affettwati, inkluż il-komunitajiet Lhud u Musulmani. Qed infittxu li jkun hemm integrazzjoni aħjar tal-migranti, u nrawmu edukazzjoni ta' kwalità. Kemm fi hdan l-UE, kif ukoll mal-pajjiżi shab tagħna, qed naħdmu favur il-prevenzjoni u l-ġlieda kontra r-razziżmu, id-diskriminazzjoni razzjali u l-ksenofobija.

Fl-impenn tagħna fuq livell globali, qed inkomplu nappoġġaw bis-shiħ il-Konvenzjoni tan-NU għall-Eliminazzjoni tad-Diskriminazzjoni Razzjali. Qed naħdmu kontinwament favur l-implimentazzjoni globali tad-Dikjarazzjoni ta' Durban u l-Programm ta' Azzjoni tal-Konferenza Dinjija tal-2001 kontra r-Razziżmu, id-Diskriminazzjoni Razzjali, il-Ksenofobija u l-Intolleranza Relatata. Bl-impenn tagħna favur id-Decennju għall-Popli ta' Dixxendenza Afrikana qed niżguraw ukoll li tingħata attenzjoni għad-diskriminazzjoni mġarrba mill-komunitajiet ta' dixxendenza Afrikana jkun fejn ikun fid-dinja.

L-eliminazzjoni tad-diskriminazzjoni razzjali hija sfida globali u trid tiġi indirizzata mill-komunità internazzjonali, mill-organizzazzjonijiet internazzjonali u mis-soċjetà ċivili kollha flimkien. Hija r-responsabbiltà tagħna lkoll li nħarsu, nippreservaw u nippromwovu d-drittijiet tal-bniedem, id-drittijiet tagħna stess. Hadd ma jkun irrispettat jekk ma nkunux irrispettati lkoll bħala bniedem, fir-rikkezza kulturali u d-diversità tagħna.

Il-Pajjiżi Kandidati t-Turkija, l-Eks-Repubblika Jugoslava tal-Maċedonja*, il-Montenegro*, is-Serbja u l-Albanija*, il-pajjiż tal-Proċess ta' Stabbilizzazzjoni u ta' Assoċjazzjoni u kandidat potenzjali l-Bożnija-Ħerzegovina, il-pajjiż tal-EFTA l-Iżlanda, il-Liechtenstein u n-Norveġja, membri taż-Żona Ekonomika Ewropea, kif ukoll l-Ukrajna, ir-Repubblika tal-Moldova u l-Georgia jallinjaw ruħhom ma' din id-Dikjarazzjoni.

*L-Eks-Repubblika Jugoslava tal-Maċedonja, il-Montenegro, is-Serbja u l-Albanija għadhom jagħmlu parti mill-Proċess ta' Stabbilizzazzjoni u ta' Assoċjazzjoni.

Press office - General Secretariat of the Council of the EU

Rue de la Loi 175 - B-1048 BRUSSELS - Tel.: +32 (0)2 281 6319

press@consilium.europa.eu - www.consilium.europa.eu/press